



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

رسول اللہ ﷺ کی ایک حدیث کا مضمون یہ ہے کہ جو شخص اپنے کپڑے کو لٹکانے کا وہ جہنم میں جائے گا۔ ہمارے کپڑے ٹخنوں سے نیچے ہوتے ہیں۔ ہمارا قصد تکبر اور فخر نہیں ہوتا بلکہ اسے بس عادت سمجھئے تو کیا پھر بھی یہ فعل حرام ہوگا؟ جو شخص اپنا کپڑا لٹکاتا ہے اور اللہ تعالیٰ پر ایمان رکھتا ہے تو کیا وہ بھی جہنم میں جائے گا؟ امید ہے راہنما مئی فرمائیں گے۔ جزاکم اللہ خیراً

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد لله، والصلاة والسلام على رسول الله، أما بعد

: رسول اللہ ﷺ سے یہ ثابت ہے کہ آپ نے فرمایا

((ما سفل منا لکعبین من الازار فو فی النار)) (صحیح البخاری، اللباس، باب ما سفل منا لکعبین من الازار فو فی النار ج: ۵۷۸۷)

”جو تہ بند ٹخنوں سے نیچے ہوگا وہ جہنم کی آگ میں ہوگا۔“

(اس حدیث کو امام بخاری نے اپنی ”صحیح“ میں بیان فرمایا ہے)

نیز فرمایا ہے:

((علائہ لا یحکمہم اللہ یوم القیامۃ ولا ینظر الیہم ولا یریکمہم ولم عذاب الیم السبل (ازارہ) والننان والمفتق سلتہ با کلعت الکاذب)) (صحیح مسلم، الایمان، باب غلط تحریم اسبال الازار لمن بالعیۃ ج: ۱-۶)

تین شخص ہیں جن سے قیامت کے دن اللہ تعالیٰ نہ کلام فرمائے گا نہ ان کی طرف (نظر رحمت سے) دیکھے گا نہ انہیں پاک کرے گا اور ان کے لیے دردناک عذاب ہوگا (۱) کپڑے کو لٹکانے والا (۲) احسان بھلانے والا۔ اور (۳) بھوٹی قسم کے ساتھ اپنے سوتے بیچنے والا۔

اس حدیث کو امام مسلم نے اپنی ”صحیح“ میں بیان فرمایا ہے اس مضمون کی ایک بھی بہت سی احادیث ہیں جو اس بات پر دلالت کرتی ہیں کہ ٹخنوں سے نیچے کپڑا لٹکانا حرام ہے خواہ لٹکانے والا یہ گمان کرے کہ اس کا مقصد تکبر اور غرور نہیں ہے کیونکہ یہ تکبر کا وسیلہ ہے۔ اس میں اسراف اور فضول خرچی بھی ہے اور پھر اس سے کپڑے میلے اور ناپاک بھی ہو جاتے ہیں اور اگر کوئی ازراہ تکبر ایسا کرے تو اس سے معاملہ سنگین اور گناہ اور بھی شدید ہو جائے گا کیونکہ رسول اللہ ﷺ نے فرمایا ہے:

((من جر ثوبہ خیلاء لم ینظر اللہ الیہ یوم القیامۃ)) (صحیح البخاری، اللباس، باب من جر ازارہ من غیر خیلاء ج: ۵۷۸۴ و صحیح مسلم، باب تحریم جر الثواب خیلاء ج: ۲-۸۵)

”جو شخص ازراہ تکبر کپڑا لٹکانے کا تو قیامت کے دن اس کی طرف (نظر رحمت سے) دیکھے گا بھی نہیں۔“

کپڑا لٹکانے کی حدیثیں ہیں۔ کسی بھی مسلمان مرد کے لیے جائز نہیں ہے کہ وہ اپنے کپڑے ٹخنوں سے نیچے لٹکانے کیونکہ مذکورہ بالا احادیث سے اس کی حرمت ثابت ہوتی ہے۔ البتہ عورتوں کے کپڑے اقدار سے ہونے چاہیں کہ جو ان کے پاؤں کھچھپالیں۔ حضرت ابو بکر صدیق رضی اللہ عنہ نے جب بھی نبی ﷺ کی خدمت میں عرض کیا کہ کوشش کے باوجود میرا کپڑا نیچے لٹک جاتا ہے تو آپ نے ان سے فرمایا:

((لست من یصنہ خیلاء)) (صحیح البخاری، اللباس، باب من جر ازارہ من غیر خیلاء ج: ۵۷۸۴ و سنن ابی داؤد ج: ۴-۸۵)

”آپ ان لوگوں میں سے نہیں ہیں جو ازراہ تکبر ایسا کرتے ہیں۔“

تو اس سے مراد یہ ہے کہ جس کا کپڑا قصد و ارادہ کے بغیر لٹک جاتا ہے اور وہ اسے اونچا اٹھانے رکھنے کی کوشش کرتا ہے تو وہ اس وعید میں داخل نہیں ہے کیونکہ اس نے قصد ایسا نہیں کیا اور نہ اس کا مقصد تکبر ہوتا ہے۔ اس کے برعکس جو شخص جان بوجھ کر کپڑا لٹکاتا ہے تو اس پر فخر و غرور کا الزام لگایا جائے گا کیونکہ اس کا یہ عمل فخر و غرور کا وسیلہ ثابت ہوتا ہے اور یہ تو اللہ سبحانہ و تعالیٰ ہی جانتا ہے کہ دلوں میں کیا ہے۔ نبی ﷺ نے کپڑا لٹکانے کی سزا سے ڈرانے کی احادیث کو مطلق بیان کیا ہے ان میں یہ بیان نہیں فرمایا کہ جس کا مقصد تکبر نہیں ہوگا اسے سزا نہیں ملے گی۔ مسلمان کے لیے واجب ہے کہ ہر اس چیز سے اجتناب کرے جسے اللہ تعالیٰ نے حرام کیا ہے اللہ تعالیٰ کی ناراضی کے اسباب سے دور رہے اللہ تعالیٰ کے مقرر کردہ حدود کے پاس رک جائے۔ اللہ سے ثواب کی امید رکھے اس کے عذاب سے ڈرے اور اللہ سبحانہ و تعالیٰ کے اس فرمان پر عمل کرے:

وَمَا يَتَّبِعُ الرَّسُولَ فَرَادًا مَّا يُكَلِّمُ غَيْرًا فَتَقَاتُوا وَاتَّقُوا اللَّهَ إِنَّ اللَّهَ شَدِيدُ الْعِقَابِ ۝ سورة الحشر

”جو چیز تم کو پیغمبر دے وہ لے لو اور جس سے منع کریں اس سے باز رہو اور اللہ سے ڈرتے رہو“ بے شک اللہ تعالیٰ سخت سزا (عذاب) دینے والا ہے۔“

:اور فرمان باری تعالیٰ ہے

تِلْكَ حُدُودُ اللَّهِ وَمَنْ يُطِيعِ اللَّهَ وَرَسُولَهُ يُدْخِلْهُ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا ذَلِكَ الْفَوْزُ الْعَظِيمُ ۝ ۱۳ وَمَنْ يَعْصِ اللَّهَ وَرَسُولَهُ وَيَتَعَدَّ حُدُودَهُ يُدْخِلْهُ نَارًا خَالِدًا فِيهَا وَلَهُ عَذَابٌ مُسْتَقِيمٌ ۝ ۱۴ ... سورة النساء

تمام احکام (اللہ کی حدیں ہیں اور جو شخص اللہ اور اس کے پیغمبر کی فرماں برداری کرے گا اللہ اس کو ایسے باغات میں داخل کرے گا جن کے نیچے نہریں بہہ رہی ہیں وہ ان میں ہمیشہ رہیں گے اور یہ بہت بڑی کامیابی ہے اور جو) ”اللہ اور اس کے رسول کی نافرمانی کرے گا اور اس کی حدوں سے نکل جائے گا“ اس کو اللہ دوزخ میں ڈال دے گا جہاں وہ ہمیشہ رہے گا اور اس کی ذلت کا عذاب ہوگا۔

، اللہ تعالیٰ تمام مسلمانوں کو ہر اس چیز کی توفیق عطا فرمائے جس میں اللہ تعالیٰ کی رضا ہو اور مسلمانوں کے دین و دنیا کے تمام معاملات میں بہتری و بھلائی ہو

هَذَا مَا عِنْدِي وَاللَّهُ أَعْلَمُ بِالصَّوَابِ

فتاویٰ اسلامیہ

ج 4 ص 256

محدث فتویٰ

